



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ០១២ សហវ.

មន្ត្រីស្នើសុំ ឃុំចង និង គីឡូ រាជធានីភ្នំពេញ
មកដល់ ថ្ងៃទី ២២ ខែ ឧសភា ឆ្នាំ ២០១២
ម៉ោង ០៩:០០ ព្រលឹម ២២
បញ្ជូនមកការិយាល័យ ២២

សារាចរ
ស្តីពី

គោលការណ៍ណែនាំបន្ថែមលើរបៀបសោហ៊ុយធ្វើដំណើរ តម្លៃសំបុត្រយន្តហោះ
ចំពោះការបំពេញបេសកកម្មនៅក្នុងនិងក្រៅប្រទេសសម្រាប់រដ្ឋបាលថ្នាក់ជាតិ

ដើម្បីពង្រឹងនិងបង្កើន ប្រសិទ្ធភាព គណនេយ្យភាព សង្គតិភាព ភាពសន្សំសំចៃ និងតម្លាភាព នៃការអនុវត្ត ចំណាយលើបេសកកម្មក្នុងនិងក្រៅប្រទេសសម្រាប់រដ្ឋបាលថ្នាក់ជាតិ ស្របតាមបទប្បញ្ញត្តិនៃអនុក្រឹត្យលេខ ២១៦ អនក្រ.បក ចុះថ្ងៃទី២២ ខែកក្កដា ឆ្នាំ២០១៤ ស្តីពីប្រាក់បេសកកម្មនៅក្នុងនិងក្រៅប្រទេសសម្រាប់រដ្ឋបាលថ្នាក់ជាតិ និងថ្នាក់ក្រោមជាតិ និងខ្លឹមសារនៃប្រកាសលេខ ១៥៨៩ សហវ.ប្រក ចុះថ្ងៃទី០៩ ខែធ្នូ ឆ្នាំ២០១៤ ស្តីពីវិធាននិង នីតិវិធីអនុវត្តប្រាក់បេសកកម្មនៅក្នុងនិងក្រៅប្រទេសសម្រាប់រដ្ឋបាលថ្នាក់ជាតិ ក្រសួងសេដ្ឋកិច្ចនិងហិរញ្ញវត្ថុ កំណត់ គោលការណ៍ណែនាំបន្ថែម ដូចខាងក្រោម៖

១- ក្រសួង ស្ថាប័ន ដែលមានតម្រូវការបំពេញបេសកកម្មក្នុងនិងក្រៅប្រទេសលើសពីចំនួន កំណត់ ១០ ថ្ងៃ ក្នុងមួយខែ ត្រូវរៀបចំផែនការបេសកកម្ម ក្នុងនិងក្រៅប្រទេស ដែលលើសចំនួនថ្ងៃកំណត់ សម្រាប់ឆ្នាំថវិកានីមួយៗ ដោយត្រូវបញ្ជាក់ជាអាទិ៍ចំណាយលម្អិត និងទទ្ធិករណី ដែលជាមូលហេតុនៃបេសកកម្មលើសពីចំនួនថ្ងៃកំណត់ ដើម្បី ផ្ញើមកក្រសួងសេដ្ឋកិច្ចនិងហិរញ្ញវត្ថុ ពិនិត្យនិងអនុម័ត។ ក្នុងករណី មានបេសកកម្មលើសពី ១០ ថ្ងៃ ក្នុងមួយខែ ដែលពុំ បានគ្រោងទុកក្នុងផែនការបេសកកម្ម ក្រសួង ស្ថាប័ន ត្រូវស្នើសុំជាមុនពីក្រសួងសេដ្ឋកិច្ចនិងហិរញ្ញវត្ថុ នូវគោលការណ៍ អនុញ្ញាតដោយឡែក តាមករណីជាក់ស្តែងនីមួយៗ។

តារាងផែនការបេសកកម្មក្នុងនិងក្រៅប្រទេស ដែលលើសចំនួន ១០ថ្ងៃ ក្នុងមួយខែ ត្រូវបានកំណត់ជាឧបសម្ព័ន្ធ នៃសារាចរនេះ។

២- ជាគោលការណ៍ សោហ៊ុយធ្វើដំណើរសម្រាប់បេសកកម្មក្នុងប្រទេស ត្រូវផ្តល់ជូនជាសាច់ប្រាក់។ ចំពោះ បេសកកម្មដែលមានគោលដៅដោយឡែក និងត្រូវប្រើប្រាស់មធ្យោបាយធ្វើដំណើរបស់រដ្ឋ ដូចជា ការបង្ក្រាបបទល្មើស ការស្រាវជ្រាវបទល្មើស ការស៊ើបអង្កេតបទល្មើស អធិការកិច្ច និងការសង្គ្រោះនានា ប្រេងឥន្ធនៈអាចត្រូវបានឧបត្ថម្ភ បន្ថែម តាមរបបដោយឡែក ដោយផ្អែកលើលទ្ធភាពជាក់ស្តែងនៃធនធានប្រេងរបស់សាមីក្រសួង ស្ថាប័ន។ ដោយឡែក សម្រាប់ឆ្នាំ២០១៥ សោហ៊ុយធ្វើដំណើរអាចផ្តល់ជូន ជាប្រេងឥន្ធនៈតាមទំហំសមមូលទៅនឹងចំនួនសាច់ប្រាក់នៃ សោហ៊ុយធ្វើដំណើរ ដោយផ្អែកតាមចរិតលក្ខណៈនៃបេសកកម្ម និងលទ្ធភាពជាក់ស្តែងនៃឥណទានថវិកាសម្រាប់ប្រេង ឥន្ធនៈរបស់សាមីក្រសួង ស្ថាប័ន នីមួយៗ។

៣- ក្រសួង ស្ថាប័នត្រូវទិញសំបុត្រយន្តហោះ សម្រាប់បំពេញបេសកកម្មក្រៅប្រទេស តាមតម្លៃ ឬជាមួយ ក្រុមហ៊ុន ឬភ្នាក់ងារទេសចរណ៍ដែលត្រូវបានកំណត់ដោយក្រសួងសេដ្ឋកិច្ចនិងហិរញ្ញវត្ថុ។ ក្នុងករណីដែលពុំត្រូវបាន

Handwritten signature

កំណត់ដោយក្រសួងសេដ្ឋកិច្ចនិងហិរញ្ញវត្ថុ សាមីក្រសួង ស្ថាប័នត្រូវទិញសំបុត្រយន្តហោះ ដោយផ្អែកលើគោលការណ៍ ដូចខាងក្រោម៖

- ប្រើប្រាស់ជើងហោះហើរត្រង់ និងក្នុងតម្លៃសន្សំសំចៃបំផុត
- កក់សំបុត្រយន្តហោះឱ្យបានមុនពីចំងាយ ដើម្បីទទួលបានតម្លៃសន្សំសំចៃបំផុត
- ជ្រើសរើសក្រុមហ៊ុន ឬភ្នាក់ងារទេសចរណ៍ស្របច្បាប់ និងមានតម្លៃប្រកួតប្រជែងខ្ពស់។

៤- ការបំពេញមុខងារ និងភារកិច្ចរបស់ថ្នាក់ដឹកនាំ មន្ត្រីរាជការសាធារណៈ និងមន្ត្រីជាប់កិច្ចសន្យា ដោយមាន បម្លាស់ទីក្នុងរង្វង់ដែនដី នៃរាជធានី ក្រុង ឬស្រុក ដែលសាមីខ្លួនបំពេញមុខងារជាប្រក្រតី ពុំត្រូវចាត់ទុកជាបេសកកម្ម ឡើយ ប៉ុន្តែអាចធ្វើជាកម្មវត្ថុនៃការផ្តល់ប្រាក់ឧបត្ថម្ភដោយឡែក ដោយផ្អែកលើចរិតលក្ខណៈចាំបាច់នៃការបំពេញ ភារកិច្ច និងលទ្ធភាពជាក់ស្តែង នៃថវិការបស់ក្រសួង ស្ថាប័ននីមួយៗ ដោយត្រូវស្នើសុំគោលការណ៍អនុញ្ញាតជាមុន ពីក្រសួងសេដ្ឋកិច្ចនិងហិរញ្ញវត្ថុ ទៅតាមករណីជាក់ស្តែងនីមួយៗ។

ទទួលបានសារាចរនេះ នាយកខុទ្ទកាល័យ អគ្គលេខាធិការ អគ្គនាយកនៃអគ្គនាយកដ្ឋានថវិកា អគ្គនាយកនៃ អគ្គនាយកដ្ឋានរចនាសម្ព័ន្ធ អគ្គនាយកនៃគ្រប់អគ្គនាយកដ្ឋាន អគ្គាធិការនៃអគ្គាធិការដ្ឋាន និងគ្រប់ប្រធានអង្គភាព ពាក់ព័ន្ធក្រោមឱវាទក្រសួងសេដ្ឋកិច្ចនិងហិរញ្ញវត្ថុ ត្រូវអនុវត្តសារាចរនេះ ឱ្យមានប្រសិទ្ធភាព និងប្រកបដោយស្មារតី ទទួលខុសត្រូវខ្ពស់ ចាប់ពីថ្ងៃចុះហត្ថលេខាតទៅ។

រាជធានីភ្នំពេញ, ថ្ងៃទី១០ ខែកញ្ញា ឆ្នាំ២០១៥

រដ្ឋមន្ត្រី



ហ៊ុន សែន រដ្ឋមន្ត្រី

កន្លែងទទួល៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- គ្រប់ក្រសួង ស្ថាប័ន
- អគ្គលេខាធិការដ្ឋាន គ្រប់អគ្គនាយកដ្ឋាន អគ្គាធិការដ្ឋាន
- មន្ទីរសេដ្ឋកិច្ចនិងហិរញ្ញវត្ថុរាជធានី ខេត្ត
- រាជកិច្ច
- ឯកសារ កាលប្បវត្តិ

លេខ២២២ អយក.ចល

បានថតចម្លងត្រឹមត្រូវតាមច្បាប់ដើម

បញ្ជូនមក៖ - គ្រប់អង្គភាព និងគ្រឹះស្ថានសិក្សាក្រោមឱវាទក្រសួង

- គ្រប់មន្ទីរអប់រំ យុវជន និងកីឡា រាជធានី-ខេត្ត

" ដើម្បីផ្សព្វផ្សាយ និងអនុវត្ត "

រាជធានីភ្នំពេញ, ថ្ងៃទី ១៧ ខែមីនា ឆ្នាំ ២០១៦

គ.ប.រដ្ឋមន្ត្រីក្រសួងអប់រំ យុវជន និងកីឡា



ជូន មាស